

بر صغیر پاک و ہند میں

علم حدیث سے متعلق منظوم سرماہیہ

حصہ اول

از: ڈاکٹر محمد شفقت اللہ

الیسوی ایسٹ پروفیسر شعبہ عربی بہاء الدین زکریا یونیورسٹی ملتان

قرآن کریم کے بعد حدیث شریف کو اسلامی علوم میں نمایاں مقام حاصل ہے۔ اور قرآن کریم
و سنت کی متعدد نصوص اس کے شرف و فضیلت و اہمیت کی شاہد ہیں۔

سرز میں حجاز سے نکل کر مسلمانوں نے معمورہ ہستی کے جس خطے میں بھی اسلام کا پیغام پہنچایا
وہاں علم حدیث، اسلام کے حلقة بگوشوں کی تعلیم و تعلم اور توجہ و تامل کا مرکز بنا۔

نبی کریم ﷺ کے اولین مخاطب عرب تھے۔ صحابہ کرامؓ اور تابعین عظام نے آپ ﷺ
کے ارشادات کے جو مجموعے جمع کئے وہ عربی میں تھے۔ صحابہؓ آپ ﷺ کے ارشادات بڑی عرق ریزی،
جانشناختی اور انتہائی تحقیق و اخلاص سے آنے والی نسلوں تک پہنچانے کا اہتمام کیا۔ پھر تابعین میں سے ایسے
لوگ آئے جنہوں نے حدیث کی خدمت و اشاعت کیلئے اپنی زندگیاں وقف کر دیں۔ ان کے شب و روز،
احادیث کے متون حفظ کرنے، ان کے مطالب سمجھنے اور غور و فکر سے ان کے اصول و ضوابط منضبط کرنے میں
گزرتے۔ ان خدام حدیث میں عربی و عجمی ہر طرح کے لوگ شامل تھے اور ان حضرات کے مرتب کردہ
احادیث کے مجموعوں اور مباحث احادیث سے متعلقہ نوشتتوں کی زبان عربی تھی۔

وقت گزرنے کے ساتھ ساتھ محمد شین کرام کو یہ خوف دامنگیر ہوا کہ کہیں عصر رسول ﷺ سے زمانی بعد کے باعث مسلمانوں میں شغف حدیث کے والوں ماندہ پڑ جائیں۔ اس اندیشے کے پیش نظر انہوں نے نشر کے ساتھ ساتھ نظم میں بھی معارف حدیث کو پیش کرنے کی سعی کی تاکہ سبجیدہ فراصحاب کے پہلو بہ پہلو طالب علموں، نوجوانوں، عورتوں، بچوں، اور سہولت پسند عوام کی اس علم میں دلچسپی برقرار رہے۔ اور اختصار کی بنا پر نظم کی صورت میں احادیث کے اصولی و ضروری مسائل کو ذہن نشین کرنا بھی ان کیلئے آسان ہو جائے۔

احادیث اور ان کے علوم علوم و معارف کا اکثر و بیشتر حصہ عربی نشر میں ہوتا تھا۔ پھر محمد شین نے علوم حدیث کو شعری قالب میں ڈھال کر عوام و خواص کی رغبت و سہولت کا سامان کر دیا۔ اسلام کی ابتدائی صدیوں میں معارف حدیث کا لٹریچر اکثر و بیشتر عربی نشر اور کسی قدر عربی نظم میں تھا۔ پھر جوں جوں اسلام کا حلقة اڑ وسیع اور فتوحات کا سلسلہ دراز ہوتا چلا گیا تو نئے علاقوں، اور وہاں کے نو مسلموں کیلئے ان کی غیر عربی زبانوں میں تعلیم کی ضرورت محسوس ہونے لگی۔ اس طرح جمی زبانوں میں بھی احادیث و متعلقات احادیث پر تصنیف و تالیف کا کام آغاز ہوا۔ اوائل کار میں عربی کے علاوہ دوسری زبانوں میں علم حدیث پر جو کتابیں تالیف کی گئیں وہ منثور تھیں۔ پھر رفتہ رفتہ اس فن شریف میں منظوم مجموعے بھی منظر عام پر آنے لگے۔

بر صغیر پاک و ہند میں مسلمانوں کی آمد کے بعد باب الاسلام سندھ کی فضائیں قال اللہ و قال الرسول کی دلنوواز صدائوں سے گونجیں۔ احمد بن محمد المصوری، احمد بن عبد اللہ الدیبلی، اور ابو عشر شیخ بن عبد الرحمن السندي یہاں کے معروف ترین محدثین میں سے تھے۔ بر صغیر میں منظوم تصنیفات کے رجحان کو ہمدرد سلاطین کے بعد متاخر صدیوں میں فروغ حاصل ہوا۔ ہمدرد سلاطین اور بعد ازاں مغلیہ دور میں بر صغیر پاک و ہند کے اطراف واکناف میں چونکہ فارسی دربار و سرکار کی زبان تھی اس لیئے نہ ہبی اور علمی کتابیں بھی فارسی میں لکھی جاتی تھیں۔

فن حدیث میں اہل بر صغیر کی منظوم فارسی تصنیفات
۱۔ شرح شہاہل نبوی ﷺ

۲۔ اربعینات۔

۳۔ مسائل صلوٰۃ۔

۴۔ متفرقات۔

۱۔ شرح شماکل نبوي ﷺ

شماکل نبوي ﷺ کے موضوع پر امام ابو عیسیٰ محمد بن عیسیٰ الترمذی متوفی ۲۷۹ھ کی کتاب کو قبول عام حاصل ہوا جو ”شماکل الترمذی“ کے نام سے مشہور ہے۔ اکبری دور کے ایک ہندوستانی عالم شیخ حسین ہرویؒ نے کتاب مذکور کی منظوم فارسی شرح لکھی۔ اب اس شرح کا شمار بر صغیر کی گم شدہ علمی میراث میں ہوتا ہے۔ تاپید ہونے کی وجہ سے بر صغیر کے کسی کتب خانہ یا بر صغیر سے اٹھا کر بريطانیہ لے جائی جانے والی کتابوں کی فہارس میں اس کا کوئی سرا غنہیں ملتا۔

۲۔ اربعین یا چھل حدیث:

اس موضوع پر کثرت سے کتابیں لکھی گئیں۔ امام نووی متوفی ۶۷۶ھ لکھتے ہیں:

قد صنف العلماء رضي الله عنهم كذا في هذا الباب مالا يحصى
من المصنفات ۲

ترجمہ: ”علمائے حدیث نے اربعین کے موضوع پر لا تعداد کتابیں تالیف کی،“۔

جس حدیث کی بناء پر اربعین یا چھل حدیث کافی مقبول خاص و عام ہوا۔ اس کے الفاظ اس طرح سے ہیں:

”من حفظ على امتى اربعين حديثا من امر دينها بعثه الله يوم
القيمة فى زمرة الفقهاء والعلماء“ ۳

ترجمہ: ”جس نے میری امت کے لئے امور دینیہ کی چالیس حدیثیں محفوظ کیں، اللہ تعالیٰ اسے روز قیامت فقہاء و علماء کی جماعت میں سے اٹھائے گا۔“۔

امام نوویؒ اس حدیث کے ضعیف ہونے کے بارے میں لکھتے ہیں:

”وَاتَّفَقَ الْحَفَاظُ عَلَى أَنَّهُ حَدِيثٌ ضَعِيفٌ وَأَنَّ كُثْرَتَ طَرْقَهِ“ ۱

ترجمہ: حفاظ حدیث کا اس مسئلے پر اتفاق ہے۔ کہ کثرت طرق کے باوجود یہ حدیث ضعیف ہے۔ لیکن علمائے حدیث نے فضائل اعمال سے متعلقہ احادیث پر عمل کو جائز قرار دیا ہے ۵۔

فارسی ادبیات میں چہل حدیث کے منظوم ترجمے ہوتے رہے۔ جن میں عبدالرحمن جامی کے فارسی ترجمے کو افغانستان اور ایران کے ساتھ ساتھ بر صغیر پاک و ہند میں بھی پذیرائی نصیب ہوئی اور وہ بمبئی اور لاہور میں زیر طبع سے آراستہ ہو کر منصہ شہود پر آیا۔ بر صغیر کی فارسی ادبیات بھی چہل حدیث کے منظوم ترجموں سے معربی نہیں۔ اربعین یا چہل حدیث کے منظوم فارسی ترجمہ و شرح کے سلسلے میں بر صغیر کے ایک عالم نواب سید اولاد حسن قتوحیؒ کی تالیف ”راہ جنت“ کا پتہ چلا ہے ۶ لیکن یہ تلاش بسیار کے باوجود نہیں مل سکی لہذا اس کا صرف نام درج کرنے پر اكتفاء کیا جاتا ہے۔ اس سلسلے کی ایک اور کتاب ”اربعین سیفی“ دستیاب ہو سکی ہے۔

اربعین سیفی:

یہ محمد شہزاد ملک سیفی مجددیؒ ۷ کی تالیف ہے۔ جس میں مؤلف نے چالیس احادیث کا منظوم فارسی ترجمہ کیا ہے۔ ترجمہ کی زبان آسان اور روائی ہے۔ چھوٹی چھوٹی احادیث کا مفہوم بڑی مہارت سے صرف ایک شعر میں سودایا گیا ہے۔ ”الناس من الذنب كمن لا ذنب له“ ۸ و کامنظوم فارسی ترجمہ اس طرح ہے:

ہر ک تو بہ کندر فتن و فجر
می شود مثل بی گناہ و قصور ۹۔

”حب الدنیا اس کل خطیکہ“ ۱۰ کا منظوم فارسی ترجمہ ملاحظہ ہو:

ہست مردی ایس حدیث از مصطفیٰ حب دنیا شد بنای ہر خطا ۱۱۔

”الحياء شعبۃ من الایمان“ ۱۲ میں ترجمے کا کمال ملاحظہ ہو کہ چار الفاظ پر مشتمل اس حدیث کو

فارسی کے بچھے الفاظ میں نظم کا جامہ پہنادیا ہے:
چہ خوش کفت سلطان رشد وحدی
زایمان جزویست شرم و حیا ۲۱۔

۳۔ مسائل صلوٰۃ:

اس موضوع پر دو مشتیاں دستیاب ہوئی ہیں: نورالسنۃ اور قرۃ الاعین در اثبات رفع الیدین۔

نورالسنۃ:

یہ شیخ محمد فاخر زارالہ آبادی ۵۱۔ کی مشنوی ہے جو تین سو پنچ لیس اشعار پر مشتمل ہے۔ تسمیہ کے بعد پہلے بارہ اشعار سبب تصنیف مشنوی کے بارے میں ہیں۔ باقی تین سو تین اشعار میں مسائل نماز کا ذکر کیا گیا ہے۔ تمام مسائل پانچ عنوانات کے تحت بیان کئے ہیں۔ مذکورہ عنوانات حسب ذیل ہیں:
بیان وضو، بیان مسح موزہ، بیان تیمّم، بیان نماز، بیان سجدہ سہو۔

آغاز کتاب میں مؤلف نے ذکر کیا ہے کہ انہوں نے یہ مشنوی اپنے ایک عزیز دوست محمد شاہ کے تقاضے پر لکھی جس نے ان سے حضور نبی کریم ﷺ کے طریقے نماز کو نظم کے قالب میں پیش کرنے کی استدعا کی وہ لکھتے ہیں:

مخلص دل پسند و خاطر خواہ	دوست دار ولی محمد شاہ
کر در خواست نظم طرز نماز	ثابت افضل آں غریب نواز ۶۱۔

اس قادر الكلام فارسی شاعر نے نماز کے تمام مسائل کو تین سو تین اشعار میں اختصار کے ساتھ جمع کر دیا ہے۔ مشنوی کے اختتام پر مؤلف نے ذکر کیا ہے کہ حضور نبی کریم ﷺ کی نماز سے متعلق دعائیں اگرچہ حسن حسین اور دیگر کتب احادیث میں مذکور ہیں لیکن وزن شعر کی مشکلات کی بنا پر انہیں منظوم صورت میں پیش کرنا مشکل ہے۔

ادعیہ آنچہ خواند آن منصور	ہست در حسن وغیر آن مسطور
---------------------------	--------------------------

بِرْصَغِيرِ مِنْ عِلْمٍ حَدِيثٍ سَمِّيَتْ مُعْلَقَةً مَنْظُومَ سَرْمَايَه

سبب ضيق وزن شعر تمام نتوانم بر آن نمود اقدام کلے۔

یہ کتاب ۱۲۹۶ھ میں طبع ہوئی۔ پھر مولوی محمد اسماعیل نے اسے جمیعت اہل حدیث گورنوالہ سے ۱۹۵۹ء میں دوبارہ شائع کرایا۔

مثنوی قرۃ العین در اثبات سنت رفع الیدین:

محمد شین کرام نے ”رفع الیدین فی الصلة“ کے موضوع پر اپنے تالیف کردہ مجموعوں کی کتاب الصلة میں احادیث درج کی ہیں۔ اور بعض محمد شین نے اس موضوع پر مستقل کتابیں بھی لکھی ہیں۔ امام بخاریؓ نے اس موضوع پر ”جزء عرف الیدین“ کے نام سے ایک مستقل کتاب تالیف کی ہے۔ محمد فائز زائر ال آبادی نے بھی رفع الیدین کے مباحث پر ایک مثنوی ”قرۃ العین“ در اثبات سنت رفع الیدین، ”عواجم و خواص کے نفع کیلئے تالیف کی جو ۷۳۶ ابیات پر مشتمل ہے۔ ابتداء کھچہ اشعار حمد و ثناء اور سبب تالیف سے متعلق ہیں زائر کہتے ہیں:

بعد محمد خدا ارض و سما	وز پس نعمت سید و سرا
بر ضمیر منیر حق خواہاں	عرضه میدارم از صیم جناں
کہ اختلاف است در آنہ دین	موشگا فان راز های یقین
کہ آیا سنت رفع یہ دین	ثابت از شاه خط کو نین
در شروع نماز و باز روکوع	با ز در قوم از طریق خصوص
یا کہ در غیر افتتاح نماز	نیست این مشغل از وجہ نیاز ۱۸

مؤلف نے مذکورہ موضوع پر اپنے دلائل کو زور دار اور موثر انداز میں پیش کیا ہے۔ زائر افتتاح نماز، روکوع کے بعد اور قومہ میں رفع الیدین کی سنت پر بحث کرتے ہوئے لکھتے ہیں:

گفت مجمعیکہ سنت ست ایں کار متواتر ز سر و مختار

در صحاح کتب کہ مشہور است وضع و ضعف از جریدہ اش دور راست

بہ اسانید جدید الابات	حست مسطور از ثقات روات
لب بہ تعداد راویاں بکشاد	حافظ دین عراقی استاد
شده پنجاہ راوی ایں کار	کزمیان صحابہ اخیار
سہم صائب زندگی کی قوس	وہ تن از اہل جنت فردوس
مجتمع رروایتیں گشتند	متفق بر روایتیں گشتند
ہچنیں تاکہ رفت از دنیا ۱۹	بود عادت شریف سرور ما

زاڑکو زبان شعر میں اپنے مطالب کی ادائیگی پر اس قدر قدرت حاصل ہے کہ انہوں نے صرف آٹھ اشعار میں سنت رفع الیدین کے بیس روایت گندگان صحابہ کرامؐ کے نام گنوائے ہیں۔ متنوی ”قرۃ العین“، کومولوی محمد اسماعیل نے ۱۹۵۹ء جمعیت اہل حدیث گوجرانوالہ کی طرف سے متنوی ”نور السنۃ“ کے ساتھ طبع کرایا اور دونوں کو ”مجموعۃ نور السنۃ و قرۃ العین در اباثت سنت رفع الیدین“ کا نام دیا۔